

सुस्तरी श्वास फेर

मलाई कोपिला टिप्न डर लाग्दछ, मुना चुँड्न हात काँप्तछ। फूल शायद आजसम्म मेरो हातले च्यातेको होओइनजस्तो लाग्दछ। सुन्दरताका मृदुल नमूनाहरूमा क्रूरताको आत्मा कँपाउने के मोहनी हुन्छ? राम्रो चीज देखे मलाई रूँ रूँ लाग्दछ, मानौं म त्यससँग प्रेम गर्न चाहन्छु, मानौं त्यसमा मेरो आत्मा यस्तो आनन्ददायी मोहनी देख्छ, जस्तो मेरो हृदय अश्रुमय कृतज्ञतासाथ त्यससँग अनन्तको नाता जोड्न चाहन्छ। त्यसको कोमलताले मेरो आत्माको सब स्वार्थ र लोभलाई हप्काउँछ, र मानौं म अनेक क्रूर भावहरूको पापी शिकार भैं त्यसलाई ताकेर अश्रुमय नजरले कृतज्ञ प्रशंसा गर्दछु। मानौं मेरा हात त्यसलाई छुन ज्यादै खस्रा छन्, मानौं त्यसका मृदुल नसालाई वेदना दिने स्पर्श नै पापको मुटु हो।

यी भावहरू बराबर आए तापनि आदत यस्तो बलवान् छ कि फुस्रा क्षणहरूमा मैले अनेक पाप गरेको छु। मेरो जिभ्रोमा हिंस्रकता छ, म मासु खान्छु। यद्यपि छ बाजि छाडें, मेरो आत्मा नखा भन्छ, मलाई हृदयमा दुःख हुन्छ तर आदतको गाँजामा बेहोश भएर मलाई खाऊँ—खाऊँका जोडले त्यसै लैजान्छ। मैले एक बाजि मोहनलाल काटेको छु, त्यो सुन्दर रङ्गीचङ्गी परेको राजसी बनैया चरो! मलाई त्यस जीवका आँखाले सरापे—मेरो आत्मा दागी बनेर स्वर्गका निमित्त निराश भइसक्यो। मेरा कविताहरूका आधा मोहनी त्यसैले उडाएर लग्यो, खालि हार्दिक पछुताउको अबोल खेदहरूलाई मात्र अलिकता मिर्मिरे माधुर्य राखेर गयो। चितानजीक हुँदा मैले मासुको गन्ध सुँघें, धीन लाग्यो, अनन्त धीन तर विस्मृति नभए हामी पापमा विलास किन मान्छौं। म यन्त्र बनिसकेको छु, मुर्दा मासु लुछ्छलाई र चपाउनलाई मानवदन्त प्रयोग गर्न मलाई शरमै लाग्दैन कम से कम

मासु खाने बेलामा! तर अकेला बसेको बेलामा गुमेको आत्मा कहाँ-कहाँ भ्यालबाहिरबाट आउँछ र मलाई आँखाभरिभरि अनौठा आँसुले भरिदिन्छ! मेरो मुटुमा कमलो कुना थियो— जीवहरु र कलिला पत्तीहरूका निमित्त, तर किन म यस्तो मुर्दा भैं बस्छु। म आफैं राम्ररी बुझिदैनँ।

मलाई संसारका क्रूरताहरूले गिज्याए-त्यस बेला जब म मृदुलको स्पर्श पाइरहेथें मेरो हृदयमा भीषण दक्खल परे। दुनियाँका राता दाहा र नङ्ग्राहरू देख्दा मेरो आत्मा चिडिएर कुँडियो। मैले भनें – 'म मात्र ज्यादा मृदुल हुनु अतिजीविताबाट वञ्चित हुनु हो!' संसारको ढुङ्गे व्यवहारले नै हाम्रा कोमल नसाहरू ढुङ्गामा जडिदिन्छ। म यतिका मृदुल भावहरूमा सांसारिकताबाट पन्सिन चाहन्छु यति क्रूर दक्खलहरू हृदयमा अनुभव गरेर, दुनियाँ सोभालाई घोचो दिन चाहन्छ कोमललाई दबाउँछ, क्रूरदेखि डराउँछ। तब म मात्र किन बाहेक बनूँ? यसलाई दाँतले तर्साउनुपर्छ, ठुला आँखाले दबाउनुपर्छ, धूर्तता र असत्यताले यसलाई पेच मारुपर्छ। म खालि यसको दलनमा किन धूलो बनूँ? यस्ता प्राकृत भावहरू संसारका हावाले सजिलैसँग उब्जाउँछन्।

त्यसको मासु खान आत्मा बराबर घिनाउँथ्यो। मैले सोचें दुनियाँका नङ्ग्रा कति लाल छन्। मासु खाने, धर्मधुरन्धरहरूको प्रवृत्ति देखेर रिस उठ्यो। उनीहरूका धूर्तताका मसिना हतियारले दुनियाँको छाला काट्दै चपाउन चाहन्थे। लुछाचुँडीमा निर्धाको मासु नङ्ग्रालाई सिवाय मैले देखिनँ। आत्माले भन्यो— 'धत् उल्लू! मासु नखानु आडम्बर हो' 'जीवो जीवस्य जीवनम्।' तब चेतलाई अँध्यारोमा फ्याँकेर मैले भनें— 'ले, त्यो बलियाको शिकारलाई!' मैले आफ्ना त्यस्ता भावनाहरूलाई भनें— 'धत् उल्लू हो! चुप लाग। यो बोको बलि दिनुमा बलवान्को महिमा छ! म खालि प्राकृत जङ्गल—कानूनमा चलिरहेछु। महामायामा हिंसा छ!' तैपनि जिभ्रोलाई छकाए पनि यसभन्दा मिठोपन कहीं अरु ठाउँमा छ भन्दै खान्थ्यो, सायद कन्दमूलमा र वृक्षले आफैं हातले दिने रसभरि दानाहरूमा। म मुर्दा जस्तो हुँदै गएँ र बराबर भल्याँस्स हुन्थें, 'छि: कस्तो, मैलो,

मुर्दापन!' मेरो आत्मा बराबर रुन्थ्यो। तर खै के गर्ने? भनेर मायावी आदतले त्यसै आँखा छोपिदिन्थ्यो।

म बुभर्थे— म केका निमित्त जन्मिएको थिएँ। तर आफूलाई छकाउँथेँ। म सम्भन्धु— दुनियाँका व्यवहारका जरामा केही विषालुपन छ, केही मौलिक वक्रता, जसले शिशुको प्रथम घृणापूर्ण हिंसात्रास मेट्दै लैजान्छ। मैले 'उनको मने' मा जुन भाव प्रकट गरेको छु, त्यो प्राकृत अवस्थामा अभ्र आउँदैछ। तर म अप्राकृत छु। परमेश्वर मेरो साथ हरहमेशा दिंदैनन्। म आफ्नो मैलो र घीनलागदोपनातिर ब्युँभिन चाहन्छु। मलाई आदतले त्यसै लागि रहेछ?

अहिले ती लुकेका भावनाहरू कहाँ—कहाँबाट खानेखुसी गर्न आउँछन्। मेरो जिभ्रो भद्दा र खस्रो लाग्दछ, दाँतमा टोक्कू—टोक्कूपनको क्रूरता तिखारिएको जस्तो लागेर हातखुट्टा गल्दछन्, मलाई राल स्वार्थको पग्लिंदो स्वाद आएर थुक्कू—थुक्कू जस्तो लाग्छ, मलाई पखालिन मन लाग्छ, कहीं गएर चोबलिऊँ जस्तो। चालामा खिरखिरी पैदा हुन्छ मानौँ यो सडिरहेछ— कोरीको शरीर जस्तो! म के अरु चिज चाहन्छु, अरु जीवन! अर्कै शीतलता! हजारौँ गालीहरू वन-पोखरी र चराहरूबाट ध्वनित हुन्छन्। मृत्युका चिम्लँदा आँखाहरू मलाई सराफ्छन्।

कोही भन्छन्, 'तैँले अमृतको स्वादसँग विषको स्वाद साटिस्। स्वर्गको अपुतालीलाई जन्मेर आफ्नो अधिकार हिलामा फ्याँकिस्। तँ मृदुलको मोहनीबाट वञ्चित छस्।'।

मलाई शिर भुकाउन मन लाग्छ। मानौँ सारा दुनियाँको जीवनमा रहने मृदुल परमेश्वर मलाई हप्काइरहेछ। म पापी हुँ भन्ने मलाई थाहा छ। तर अभ्रसम्म मृदुलबाट बिलकुल वञ्चित छैन र सुधार र सफाइ छन् भन्ने आशामा जीवनको अधिकार ईश्वरसँग मागिरहेछु।

बाघको बच्चालाई पैताला चटाएको उखान मानव-प्रकृतिलाई लाग्दछ। म आफ्नो जीवन भन्दै संसार चुस्ता-चुस्तै नृशंस हुन सक्तछु। संसारमा समर हुनु केटाकेटीलाई मासु-रगतका परिकार चढाउने आदतहरूबाट आएको जस्तो लाग्दछ। मान्छे अरुहरूसँग आफ्नो खाना मिलाउँछ र आफ्नो आँसुहरूले उद्धार माग्दछ।

म अहिले बुभ्दछु- मैले भुल गरेको थिएँ। 'योग्यको अतिजीविता' सच्चा सिद्धान्त भए योग्यको अर्थ हिंसक हुन सक्तैन। मेरो कमजोरीले हार खाएर हिंसामा अनुभव गरेको थियो, जस्तो संसार अहिले गर्दैछ, तर च्याँठ, त्रास र व्यवहारको थिचाइबाट गरिने अनुभव सत्यनजिक पुऱ्याउँदैनन्। मेरो पतनले म तर्सिएको छु, जस्तो संसार कहिले-कहिले तर्सिन्छ।

मान्छे के चाहन्छ? सुख! त्यो कहाँ छ? परपीडनमा छैन। मेरा प्रहार मैउपर पर्दछन्। यो स्वाद कृत्रिमको छकावट हो। हामी सत्यबाट तर्सेर आदतको गाँजा खान्छौं, भ्रमको माधुर्य मजा लाग्दछ। तर दाँजेर हेर, मृदुले छोएका क्षणहरू र क्रूरको पग्लिंदो रक्तस्वाद-मानव-जिभ्रोमा! त्यहाँ आसमान जमिन छ!

खाना त्यो हो, जसमा सबभन्दा कम परपीडन छ। धानलाई पनि दुःख हुन्छ। फल हाँगाको हातले चढाएको भए पनि आफैं नखसुञ्जेल टिप्नु स्वार्थको हात लम्बाएजस्तो लाग्दछ। कोही ऋषिहरू बोटमनि फल भर्नको आशामा चातक भैं बस्ताहुन्। उनलाई टिप्न गाह्रो लाग्दो हो, कन्दमूल खोस्ने मन्त्रहरू होलान्, जस्तो समिधा काट्ने र भात खाने। ऋषिहरू खानालाई सबै प्राणीको पेटमा चढाउँथे र अन्नलाई विश्वहितैषी आत्मत्यागमा मन्त्र सुनाएर खाँदाहुन्। स्वार्थ घुसेको खाना अँध्यारो खाना हो।

ऋषिले आफ्नो बादलपारि घामको उज्यालो उच्चताबाट हेर्दा संसार कस्तो कस्तो देखिंदो हो? साङ्ग्रो, छोटो किचिरमिचिर दृश्यमा सिल्मिलाउँदा जीवनहरू खालि 'खाँ! खाँ! खाँ!' गरेर मुख बाउँदै दाह्रा किट्दै लुछाचुँडीलाई जीवन भनेर चिची र पापा पिल्सिंदै

गरिरहेको घीनलाग्दो नाटक देखिंदो हो। दुनियाँ खाँ खाँ-मा छ। उता चोर्छ, उता धूर्त्याई गर्छ, उता हत्या, मासु सिंगार्छ—कालका निमित्त।

ऋषिको आत्माले भन्दो हो, 'हाय! अन्धा जीव हो! यो उचाइमा अहिंसाको अमृत छ। यहाँ केही नखानु र नखोस्नुको मिहीन माधुर्य छ। यहाँ मृदुलको मन्दिर छ। सुनका घण्टीहरू बज्दछन्।'।

आत्मौपम्य नै ऋषित्व हो। जब म दुःख दिन्छु म भुल्दछु कि मलाई पनि दुःख हुन्छ। यस जीवनको प्यासी जादूमा मेरो विश्व र ब्रह्म छ। म अरूलाई मार्दा भुल्दछु कि उसलाई पनि त्यस्तै तिर्सना छ। म जीवनका निमित्त कृतज्ञ छैन, कृतघ्न बन्दछु। आफू त्यो चाहन्छु जो म अरूबाट खोस्तछु। दिव्य दृष्टिमा खोस्ने मानिसलाई जीवनमा अधिकार छैन। मलाई त्यस बेलासम्म जिउनको अधिकार छ, जबसम्म म परजीवनको आदर गर्न सामर्थ्य देखाउँछु। तब यो जीवन चोरी हो, डकैती हो, तर यसलाई सत्य र धर्मको तत्वमा बलिदान दिएर पखालिने मौका नदिएको भए म मुर्दा भइसक्ने थिएँ।

बाघले हामीलाई खान्छ भनेर हामी बोको खाइदिन्छौं। तर मानवता त्यहाँ सुरु हुन्छ, जहाँ पशुको निरुत्तरदायित्व छुट्दछ। बाघ खालि हतियार हो, उसमा दोष छैन। तर विवेक र ज्ञानको बक्सिससँग हामीले जवाफदेही काँधमा चढायौं। तर हामी अनन्तको अदालतलाई प्रमाण पेश गरिरहेछौं, आफू बन्धनमा पर्ने प्रमाणहरू खोज्ने मानिस कति अन्धो होला?

जहाँ हिंसा टुङ्गिन्छ, त्यहाँ मानिसलाई आँखा र अमृत दिइएको छ। हिंसा सत्यको आत्मघाती क्रिया हो। मासु नखानु मात्र, नमानु मात्र अहिंसा होइन। म जब फूलका कोपिला टिप्न काँप्छु, तब ब्राह्मण जस्तो हुन्छु। इस्लामले तरवारको नोकबाट सत्य-समर्थन गर्न खोज्दछ। क्रिस्तानी 'पवित्र सरम' मा आत्मविरोधी उपहास छ। धर्मको शब्द सुन्दै आत्माले मानिहाल्नुपर्दछ, त्यहाँ हिंसाको जरूरत छैन। हामी ब्राह्मण क्षत्रियलाई

तल्लो दर्जाको सत्यसमर्थन सुम्पन्छौं । तर हामी आँसु, पुकारा र दीनताद्वारा आफ्नो सत्य राख्छौं ।

हिंसा नपज्छाई मनुष्यको शैशव सकिंदैन । हाम्रो सच्चा विकास त्यहाँ शुरू हुन्छ, जहाँ संसार भ्रातृभावमा आइपुग्दछ । सभ्यता सुरु भएकै छैन । हामीले जीवनको कदर गर्न सकेका छैनौं । हाम्रो भ्रातृभावात्मक स्थिति भएपछि मात्र सच्चा उन्नति शुरू हुन्छ । अहिले हामीहरू संकीर्ण-विकीर्ण छौं, एक विश्व-मानव-संस्था अभ्र उघ्रिएको छैन । शक्ति छरिन्छ, एकध्येयी बन्दैन । त्यहाँ जातिलाई डर छ । हामी हजारतर्फ खिचिन्छौं र विरोधी बन्छौं । मानवजाति टुक्रिन्छ, गाँसिन्छ ।

कोही-कोही भन्दछन्, 'समर प्राकृत कुरा हो । जीवनको नियम हो । सर्वोत्तम शक्तिहरूको प्रकाशन हो । यो विना जीवन रहँदैन ।' मानौं संसार खालि असत्य हो । मानौं भ्रम नै सत्य हो । मानौं मृत्युको उपासना नै जीवन हो । कोही भन्दछन्, 'समर प्राकृत हुनाको कारण मानव अन्तर्जगत्का विरोधी व्यक्तित्वविषयी भावनाहरू र ध्येयहरू हुन्, हामी तिनलाई भेट्न सक्तैनौं ।' व्यक्तित्व इत्यादि भिन्नता छ भन्ने म जान्दछु, तर त्यसमा मौलिक विरोध रहनु अप्राकृतपना हो । सब देखावटी विरोधहरू एक तत्त्वका हाँगा हुन् र एक तत्त्वमा साम्य लिन्छन्, तब समरहरू टुङ्गिन नसक्नु हाम्रो अर्धविकासको लक्षण हो ।

मलाई मानिसहरू 'सपनाखोरी' भन्ने नाम देलान्, यदि म भनूँ कि म मानव-भ्रातृत्वबाट एक कदम बढेर पशु र चराचुरुङ्गीहरूसँग र वनस्पतिसँग समेत भ्रातृभावमा स्पन्दित हुनलाई सभ्यताको शुरू सम्भन्छु । त्यो भारतले पाँच हजार वर्षअगाडि देखाएथ्यो । त्यसै कारण प्राचीनता मलाई प्यारो छ । त्यस भावमा म खेर जान्छु, म साँग्लिन्छु, म विश्व जस्तो चौडापनमा आधारिन्छु, सङ्कुचित हुन्छु, मेरा सहानुभूति सीमित हुँदैनन् ।

मैले अघि बताएँ हिंसामा मानव-जातिलाई भयङ्कर खतरा छ । साम्य नभएका असङ्गत सङ्कीर्णात्मक, विकीर्णात्मक, विवादात्मक भावना र ध्येयहरूमा छरिनु र सधैं रुनु बिसौं

शताब्दीको अभाग छ । मानिस एकध्येयी नभएर मृदुल हुन्न, संगठनात्मक भ्रातृभावका मृदुल सहानुभूतिहरू यहाँ बल्किन्नन्, धार धारिन्छ, जीवन च्याँठले चुँडिँदा नसाहरू धोत्रिन्छन्, सबै सत्यध्येयी हुँदैनन् । मानवध्येयको ऐक्य त्यहाँ भावना गर्न सकिन्न जहाँ भ्रातृभावको विकास छैन, छापाका भडेरटाउके भूटा सहानुभूतिहरू हामीलाई काम लाग्दैनन् । यो विशाल मानवशक्ति ध्रुव पाउँदैनन् । अनि खण्डन, मण्डन र संघर्षणमा काटमारका प्रदर्शनीहरू देखाउँछ । अभिमानले बुभेका छैनन्—ती समरहरू खटिरा हुन् । समष्टि शरीरमा फैलिएपछि मानव-रक्त नै विषाक्त बनेर जातिसंहार हुन सक्छ । यी भीषण लक्षण हुन् । हामी यिनलाई एलोपेथिक इजाजले ठण्डा बनाउन चाहन्छौं ! मानवशक्तिले सत्यको र ऐक्यको दिशा पाएन, गडबडियो हामी मानवभावले उद्वेलित हुँदै, ध्वनित हुँदै काममा लाग्ने शिक्षा र प्रवृत्ति नपाई बाँदर—नजिकै हुन्छौं ।

यो जीवन एक वीणा हो जहाँ विवादहरू बजाउन दुःख हुन्छ । हामी मृदुलको कलाले आनन्द पाउँछौं । यी नसाहरूमा अवहेलना नराख, खिरखिरी लाग्ला । यो आँखामा ईर्ष्या नराख, विषको बाण रगतमा लाग्ला । यी ओठमा छल नराख, समयको आँखाले भेट्टाउला र गुम्सिएको मिथ्या बारुद भैं पड्केला । नकिच, उल्टिएला । यो मिहीनको कला हो, तारहरू ठिकसँग छोऊ यसरी कि मृदुलको आत्मालाई दुःख नहोस्, यहाँ मृदुललाई बोलाउन सक्नुमा महिमा छ ।

म विश्वको सत्य त्यहाँ छुन्छु जहाँ जीवहरूलाई म सहानुभूति गर्दछु । जस्तो दिव्य करुणा गर्दछ । कीराहरू नमानू र कीटाणु नमानू भन्दा धेरै जना हाँस्छन् । तर तिनलाई सिर्जना नदिनु हाम्रो मुख्य ध्येय हुनुपर्दछ । मूल कारण भेट्टाएपछि हाम्रा सबै कीटाणुहरू आफैं हराएर जान्छन् । तिनीहरूको बाहुल्यले भन्दछ—मानिस अधोविकसित छ र नशातिर बढिरहेछ । तिनीहरू जरुर हराउँछन्, मलाई विश्वास लाग्छ, जस्तो अहिंसात्मक तपस्वीको अगाडि बाघको हिंसकता हराउँछ । जीवहरूले स्वभाव फेर्दछन् । के विकासमा यस्तो सम्भावना छैन ? बाघहरू हराउँछन्, मृगहरू बढ्दछन् ।

तब नभन, 'संसार संग्राम हो।' मृदुलमा ध्वनित होऊ। मानव- मानवमा मौलिक विरोध छैन। आफ्नो आत्मालाई दुःख दिनु जीवन होइन। विलयको हँसिलो लाली र रङ्गीचङ्गी चाचाहरू क्षणिक सिंगार हुन् र मिथ्याबाट आउँछन्, यदि तिनीहरू हिंसासँग सम्बन्ध राख्छन्। वीरको आत्मालाई पनि कहिले-कहिले रुन मनलाग्दो हो।

लोभ, काम, क्रोध, ईर्ष्याहरू सब हिंसा हुन्। म मान्छे अरु मान्छेका निमित्त बाँचेका देख्न चाहन्छु, त्वैन; अरु पशुहरूका निमित्त समेत, बाघदेखि डराएर तपस्या हुँदैन। मासु खानेलाई सम्झाउनु, नसम्झे मासु चढाइदिनु, जस्तो कोही-कोही साधुको कहानी छ।

तब मृदुल बन! आफ्नो खानालाई पनि करुणा गर। दुनियाँमा क्रूरता असुन्दरता हो। नलुछ, नतान, आफ्ना निमित्त। सुस्तरी श्वास फेर, नत्र दुनियाँको सार्वजनिक वायुमण्डलबाट ज्यादा अनधिकार श्वास खिचिएला र तिमीमा आत्मग्लानि होला।